

## FØROYSK MYNDLISTAFÓLK - Ársfrágreiðing 2014

Góðu limur í Føroysk Myndlistafólk!

Árið 2014 er nú farið fram við, og nógv hefur verið á skránni hjá felagnum Føroysk Myndlistafólk. Millum annað varð skipað fyri Várframsýning í Listaskálanum, og arbeiði um at gera standard reglur um at seta pengar av til list, tá ið almennu Føroyar gera íløgur í nýggjar bygningar o.lík. er sett í gongd.

Á ársaðalfundi í Listasavni Føroya t. 8. november 2014 greiddi formaðurin, Ole Wich, um tað arbeiði, sum Føroysk Myndlistafólk hefur tikist við síðsta árið, les meira um hetta niðanfyri. Nýggjur limur varð eisini valdur inn í nevndina, tað er Jóhan Martin Christiansen. Umframt formannin og nýggja nevndarlimin situr Sigrun Gunnarsdóttir eisini í nevndini.

Tað er ein gleði fyri okkum listafólk at húsini, ið Janus Kamban sála lat til Listafelag Føroya at umsita sum **listafólkabúðstað**, skjótt kann takast í brúk. Nevndin hefur verið og hugt eftir húsinum, og sigast kann at umstøðurnar eru sera finar. Listafelag Føroya ger í løtuni síðstu fyrireikingarnar, bæði viðvíkjandi húsini sjálv, og hvussu hetta skal skipast á bestan hátt, áðrenn alt stendur klárt. Hetta gleða vit okkum till!

**Várframsýningin 2014** varð skipað av eini trýmannaðari nevnd, t.e. Hansina Iversen, Ingi Joensen og Guðrið Poulsen. Samstarvið um framsýningina var uttan nakrar trupulleikar, og fíggarliga stóð eisini væl til. Fyreiringarnar fyri Várframsýningina 2015 eru farnar í gongd, og hesu ferð verður tað ein røtt várframsýning; framsýningin letur upp 10. apríl 2015. Hetta fyri at markera at Ólavsøkuframsýningin og Várframsýningin er hvør sín framsýning. Freistin at lata verk inn til metingar er 22. mars 2015. Fleiri upplýsingar verða sendar út skjótast gjørligt. Link: <https://www.facebook.com/events/532340026869395>

**Fjølrit.** Copyright lógin er komin í gildi, men kunngerðin, sum skal gera hana virkandi er ikki komin enn. Føroysk Myndlistafólk er inni í hesum arbeiðinum, og vit vóna at hetta kann koma upp á pláss skjótast gjørligt.

Sum heild eru umstøðurnar viðvíkjandi kor og løn til listafólk, sum arbeiða í Føroyum um at gerðast betri. Sum nevnt omanfyri er tað almenna við í leikinum, Tórshavnar Kommuna hefur longu í fleiri ár gjørt hetta.

Í samband við framsýningina **Gisp í Norðurlandahúsinum**, hefur formaðurin (O.W), havt stjóran í NLH, Sif Gunnarsdóttir, á orði um samsýning til luttakandi listafólk á framsýningum, sum NLH skipar fyri. Endin varð, at fyra listafólk fingu samsýning fyri tey verk, sum vórðu latin beinleiðis til framsýningina. NLH arbeiðir í løtuni víðari við málinum um samsýning, og somuleiðis trygging av verkum, sum verða sýnd fram har.

Tó eru fysisku karmarnir, tað vil siga **verkstovur**, sum listafólk arbeiða undir í Føroyum enn ikki á tí støði, sum hjá hinum Norðanlundunum. Tiltøk hava verið frammi um at gera kommunuskúlan til eina "Listabumbu", altso eitt stað har listafólk av øllum slag kunnu arbeiða. Sóley Danielsen hefur staðið fyri hesum, og hefur havt samband við Tórshavnar Kommunu, men enn er einki hent í hesum málinum.

Fyri góðun hálvum øðrum ári síðan tóku nøkur listafólk seg saman, um at gera ein grafiskan verkstað. Hildið var til í Kongagøtu, har ið útgerð varð sett upp. Mentanargrunnur Landsins stuðlaði eisini hesum fíggarliga. Men støðan er nú, at húsini eru seld, og verkstaðurin letur aftur.

Fleiri listafólk hava verið í samband við Tórshavnar Kommununi, um at betra umstøðurnar hjá listafólki, men hetta arbeiði gongur sera seint fyri seg.

Nevndin í Føroysk Myndlistafólk hevur luttikið í øðrum þørtum av mentanarlívinum, millum annað í umboðsráðnum fyri LISA, í Listaleypinum og gestaatelierinum í Tjørnuvík.

**Listaleypurin** hevur síðan byrjan verði partur av NLH, men skótt ber hetta ikki til longur, og ein loysn skal finnast, so at Listaleypurin ikki dettur niður fyri. Formaðurin í Føroysk Myndlistafólk (O.W.) vil gjarna halda á í nevdini fyri Listaleypin, fyri at kunna fylgja hesum arbeiðinum.

**Heimasíðan** hjá Føroysk Myndlistafólk verður dagførd skjótast gjørligt, og limirnir fáa kunning um hetta tá arbeiði er liðugt.

Síðstu árin hevur støðan innan myndlistina í Føroyum verið tann, at **tvey myndlistasambond** hava virka í hvør sínum lag, tað er Føroysk Myndlistafólk og Myndlistaambandið. Hetta meta vit ikki vera nakra haldgóða loysn, og fara tí at virka fyri at samla øll myndlistafólk í eitt felag aftur. Hetta fer at gera at vit, myndlistafólkini og rættindi okkara, verða betur fyri í t.d. politiska arbeiðinum. Samstundis skal Føroysk Myndlistafólk gerðast meira sjónligt millum yngri virkandi listafólk í Føroyum.

**Dagføring av viðtøkunum fyri Føroysk Myndlistafólk:** Á ársaðalfundinum varð skotið upp at stigskipanin (point) fyri upptøku av nýggjum limum verður broytt, soleiðis at hetta passar við dagsins umstøður, og vanliga praksis av upptøku av nýggjum limum. Somuleiðis eru viðtøkurnar fyri Várframsýningina í fleiri førdum ikki hildnar, og eiga tí at broytast. Hetta er tó ikki klárt at leggja fram enn.

Skotið er upp at nevdin skal fáa **samsýning** (okkurt um kr. 1.500-2.000 árliga), og hetta vóru fólk sum heild samd um. Eitt uppskot bleiv borið fram um at seta ein **skrivara/sekreter**, og somuleiðis at seta eina upphædd á kr. 5.000 av til hetta arbeiði.

Vinarliga heilsan nevdin  
í Føroysk Myndlistafólk

Ole Wich  
*formaður*

Sigrun Gunnarsdóttir  
*kassameistari*

Jóhan Martin Christiansen  
*skrivari*